



86 साल के धर्मेन्द्र की परफॉर्मेंस देख हैरान रह गए सब

इस हफ्ते इंडियाज गॉट टैलेंट 9 काफ़ी धमाकेदार और मजेदार होने वाला है क्योंकि बॉलिवुड के हीमैन कहे जाने वाले धर्मेन्द्र शो में पहुंचेंगे। मेकर्स ने आने वाले एपिसोड के कुछ प्रोमो रिलीज किए हैं। धर्मेन्द्र जब सेट पर एंट्री करते हैं तो सारे जज और कंटेस्टेंट्स खड़े होकर उनका स्वागत करते हैं। किरण खेर तो धर्मेन्द्र से मिलने स्टेज पर पहुंच जाती हैं। धर्मेन्द्र फिर उनके हाथों को चूमती हैं। धर्मेन्द्र ने शो में सभी कंटेस्टेंट्स की परफॉर्मेंस को इंजॉय किया। लेकिन जब कमउवसप, जपवद बतमू नाम की टीम ने परफॉर्म किया तो धर्मेन्द्र उनका ऐक्ट देख हैरान रह गए। धर्मेन्द्र भी उनके साथ परफॉर्म करने स्टेज पर पहुंच गए। धर्मेन्द्र ने फिर ऐसा ऐक्ट किया कि सबने खड़े होकर तालियां बजाईं। इसके बाद किरण खेर ने धर्मेन्द्र की तारीफ की और उन्हें किलर कॉम्बिनेशन बताया। किरण ने जब कहा कि धर्मेन्द्र दिल के अच्छे हैं और सेक्सी भी हैं, तो वह झंप गए। किरण खेर यह तक कहती हैं कि धर्मेन्द्र का दिल इतना अच्छा है कि भला कोई ऐक्ट्रेस या महिला उन्हें इग्नोर कैसे कर सकती थी।

सलमान की बहन अर्पिता ने खरीदा करोड़ों का आलीशान घर

सलमान खान की बहन अर्पिता खान शर्मा करोड़ों की प्रॉपर्टी की मालकिन बन गई हैं। दरअसल उन्होंने मुंबई में 10 करोड़ का आलीशान घर खरीदा है। वह और उनके पति आयुष फिलहाल बांद्रा स्थित एक अपार्टमेंट में रहते हैं। हाल ही काजोल ने जुहू इलाके में 11.95 करोड़ के दो अपार्टमेंट खरीदे और अब खबर है कि सलमान खान की बहन अर्पिता खान शर्मा ने भी करोड़ों का बंगला खरीदा है। अर्पिता का यह नया घर मुंबई के खार वेस्ट इलाके में स्थित है। 1750 स्क्वेयर फीट में फैला यह घर 12वीं फ्लोर पर है, जिसमें 4 कार पार्किंग हैं। अर्पिता खान ने इस घर को 10 करोड़ में खरीदा है। इसका रजिस्ट्रेशन 4 फरवरी को हुआ था। रिपोर्ट के मुताबिक, अर्पिता ने इस घर के लिए 40 लाख रुपये की स्टैप ड्यूटी दी है। अर्पिता और उनके पति आयुष शर्मा फिलहाल बांद्रा के एक अपार्टमेंट में रहते हैं। रिपोर्ट्स के मुताबिक, यह अपार्टमेंट उन्हें सलमान खान ने गिफ्ट किया था। सलमान, बहन अर्पिता के काफी क्लोज हैं। उनके पिता ने अर्पिता को बचपन में गोद लिया था। अर्पिता और आयुष का यह अपार्टमेंट बेहद खूबसूरत है, जिसकी कुछ तस्वीरें अर्पिता ने अपने इंस्टाग्राम अकाउंट पर शेयर की थीं। बात करें अर्पिता की तो उन्होंने ऐक्टर आयुष शर्मा के साथ लव मैरिज की थी।

क्या शिबानी दांडेकर के कारण टूटा था फरहान-अधुना का रिश्ता?



फरहान अख्तर शनिवार, 19 फरवरी को दूसरी बार शादी कर रहे हैं। सिंगर और ऐक्ट्रेस शिबानी दांडेकर के साथ वह खंडाला में सात फेरे लेंगे। इस शादी की चर्चाओं से सोशल मीडिया सराबोर है। हर तरफ प्री-वेडिंग सेरेमनी की तस्वीरें और वीडियोज हैं। यह खुशी का मौका भी है। फरहान और शिबानी साल 2018 से एक दूसरे को डेट कर रहे हैं। लेकिन इसी बीच चर्चा फरहान अख्तर की पहली पत्नी अधुना भवानी की भी हो रही है। सोशल मीडिया पर कई लोग फरहान की पहली शादी में दिलचस्पी ले रहे हैं। अधुना भवानी कौन हैं, उनकी और फरहान की शादी कब और कैसे हुई थी, 16 साल के बाद आखिर दोनों ने तलाक लेने का फैसला क्यों किया? यह और ऐसे कई सवाल हैं, जो लोगों के मन में हैं। आधिकारिक तौर पर साल 2018 में शिबानी दांडेकर ने फरहान की जिंदगी में एंट्री ली थी। लेकिन दोनों के करीबियों का दावा है कि शिबानी और फरहान की लव स्टोरी इससे बहुत पहले शुरू हो गई थी। यानी अगर वाकई 2017 में पहली पत्नी अधुना भवानी से तलाक से पहले ही फरहान का शिबानी के साथ अफेयर शुरू हो चुका था, तो यकीनन वह इस रिश्ते के टूटने का बड़ा कारण हो सकती हैं।

साजिद नाडियाडवाला के दिल में बसती हैं दिव्या भारती

बॉलिवुड के मशहूर डायरेक्टर और प्रोड्यूसर साजिद नाडियाडवाला का आज (18 फरवरी) 56वां बर्थडे है। उन्होंने हिंदी फिल्म इंडस्ट्री को एक से बढ़कर एक फिल्में दी हैं और कई स्टार्स की किस्मत चमकाई है, लेकिन खुद उनकी जिंदगी उतार-चढ़ाव से गुजरी। जब भी साजिद का नाम लिया जाता है तो उनके साथ दिवंगत ऐक्ट्रेस दिव्या भारती का नाम जरूर आता है। दोनों का प्यार ऐसा परवान चढ़ा था कि शादी करने में बिल्कुल भी देर नहीं की, लेकिन इस कपल का साथ बहुत जल्दी छूट गया। साजिद के दिल में आज भी दिव्या बसती हैं। उनकी मोहब्बत बसती है। वो अपनी पर्स में दिव्या की फोटो रखते हैं। उनके घर पर ही दिव्या की तस्वीर है।

दिव्या भारती ने पिता ओम प्रकाश भारती की मर्जी के बिना साजिद से शादी की थी और फैसला किया था कि उन्हें इस बारे में नहीं बताएंगी। दिव्या की मां मीता ने एक इंटरव्यू में बताया था, साजिद और दिव्या ने शादी के महीनों बीत जाने के बाद इसकी जानकारी दी थी। दिव्या घर पर ही रहती थी, वो दिवाली पर आए और सबको इस बारे में बताया।

दिव्या की फैमिली का रखा ध्यान

साजिद नाडियाडवाला ने दिव्या के पिता और उनकी फैमिली हमेशा ध्यान रखा। सिर्फ साजिद ही नहीं, उनकी दूसरी वाइफ वर्धा और बच्चों का भी दिव्या के परिवार से क्लोज बॉन्ड रहा। वे लोग खास मौकों को साथ में सेलिब्रेट करते थे। वर्धा ने एक बार बॉलिवुड हंगामा को दिए इंटरव्यू में बताया था कि साजिद दिव्या की फैमिली से बहुत क्लोज रहे। दिव्या की मां की मौत के बाद उनके पिता और साजिद बाप-बेटे की तरह रहे। हमने साथ में त्योहारों को सेलिब्रेट किया। मेरे बच्चे दिव्या को बड़ी मम्मी मानते हैं। साजिद अपनी पर्स में दिव्या की फोटो रखते हैं।

दिव्या के पिता का किया अंतिम संस्कार

दिव्या के पिता का पिछले साल निधन हो गया था। उनके आखिरी वक्त में भी साजिद उनके साथ रहे। उन्होंने बेटे की तरह सारी



जिम्मेदारी निभाई। उन्होंने ही दिव्या के पिता का अंतिम संस्कार किया था।

ऐसे हुई थी पहली मुलाकात

साजिद और दिव्या की मुलाकात शोला और शबनम फिल्म के सेट पर हुई थी। इस मूवी में दिव्या और गोविंदा लीड रोल में थे। गोविंदा और साजिद अच्छे दोस्त थे। वो सेट पर गोविंदा से मिलने गए तो गोविंदा ने दिव्या से उनकी मुलाकात कराई।

दिव्या ने इस्लाम धर्म किया था कबूल

साजिद और दिव्या ने 10 मई 1992 को शादी की। ये शादी मुंबई के वर्सावा स्थित तुलसी अपार्टमेंट में हुई थी। काजी ने दोनों का निकाह करवाया था। निकाह से पहले दिव्या ने इस्लाम धर्म कबूल किया था। बताया जाता है कि उनका नाम सना रखा गया था।

करियर के कारण छिपाई शादी की बात

दिव्या और साजिद ने शादी की बात इसलिए भी छिपाकर रखी थी, क्योंकि दिव्या अपने करियर में बेहतरीन कर रही थीं। अगर ये बात जगजाहिर हो जाती तो परेशानियां होतीं। उस दौर में माना जाता था कि ऐक्ट्रेस की शादी होने के बाद उनका करियर खत्म हो जाता है।

शादी के 10 महीने बाद दिव्या की मौत

साजिद और दिव्या ज्यादा दिन साथ में नहीं बिता पाए। शादी के 10 महीने बाद ही दिव्या की अपार्टमेंट की बालकनी से गिरकर मौत हो गई। इस खबर से सभी स्तब्ध रह गए थे। उनकी मौत को लेकर साजिद पर कई आरोप लगे, लेकिन बाद में ये केस बंद हो गया।

रितिक रोशन ने डोनेट किया अपना रेयर ब्लड



रितिक रोशन का ब्लड ग्रुप बड़ा ही रेयर यानी दुर्लभ है। उन्होंने वर्ल्ड रैंडम ऐक्ट ऑफ काइंडनेस डे पर एक नेक काम किया। अस्पताल पहुंच गए। कहा कि ब्लड डोनेट करना है। दिलचस्प है कि रितिक रोशन को अस्पताल में बिस्तर पर लेटकर रक्त दान करते देख जहां फैंस उनके मुरीद हो रहे हैं, वहीं सोशल मीडिया पर कुछ दीवानों ने इसका कृष से भी कनेक्शन जोड़ दिया है।

रितिक रोशन इस नेक काम के लिए मुंबई के कोकिलाबेन अस्पताल पहुंचे थे। ऐक्टर ने इंस्टाग्राम पर अपनी फोटो शेयर की है। वह साथ में कैप्शन में लिखते हैं, मुझे बताया गया कि मेरा ब्लड ग्रुप बी-नेगेटिव बहुत ही दुर्लभ है। अस्पतालों में अक्सर इसकी कमी हो जाती है। मैं संकल्प लेता हूँ कि इन बेहद महत्वपूर्ण ब्लड बैंक्स का छोटा सा ही सही, लेकिन हिस्सा बनूंगा। रितिक रोशन ने इसके साथ ही कोकिलाबेन अस्पताल, डॉ. राजेश सावंत, डॉ. रईस अहमद और डॉ. प्रांड्या का धन्यवाद अदा किया है। रितिक ने अपने पोस्ट के अंत में एक नोट भी लिखा है। उन्होंने अपने फैंस से सवालिया लहजे में कहा है, क्या आपको पता है कि ब्लड डोनेट करना असल में डोनर के स्वास्थ्य के भी लाभदायक है? रितिक के इस पोस्ट पर पिता राकेश रोशन ने कॉमेंट किया है। उन्होंने लिखा है कि उन्हें अपने बेटे पर गर्व है। जबकि एक फैन ने इस पोस्ट का सुपरहीरो फिल्म कृष से कनेक्शन जोड़ दिया। इस फैन ने लिखा, क्या यह ब्लड जिस इंसान को चढ़ेगा वह कृष बन जाएगा? रितिक रोशन जहां बीते दिनों अपनी गर्लफ्रेंड सबा आजाद के कारण खूब चर्चा में रहे हैं, वहीं वर्कफ्रंट पर वह तमिल फिल्म विक्रम वेधा के रीमेक में वेधा का किरदार निभाने वाले हैं। उनके साथ फिल्म में सैफ अली खान भी हैं। यह फिल्म सितंबर 2022 में रिलीज होने की तैयारी कर रही है। फिल्म को पुष्कर और गायत्री डायरेक्ट कर रहे हैं।